

29/08/2025

12.30 PM(5 min)

آداب

یہ آکاش وانی سرینگر ہے ۔

اب آپ عابدہ اختر سے خبریں سنئے

صورتحال

گزشتہ دنوں کی ناساز موسمی صورتحال کے بعد کل سے آئی موسم میں بہتری کے پیش نظر لوگوں نے راحت کی سانس لی ہے ۔ جہلم اور معاون ندی نالوں میں پانی کی سطح کم ہونے کے ساتھ ہی سیلاب کا خطرہ بھی ٹل گیا ہے ۔ دو روز تک بند رہنے کے بعد وادی میں آج تعلیمی ادارے دوبارہ کھل گئے البتہ جموں ڈویژن میں تعلیمی ادارے کل یعنی 30 اگست تک بند رہیں گے ۔ اس دوران سرینگر جموں قومی شاہراہ آج مسلسل چوتھے روز بھی بند ہے تاہم اسے بحال کرنے کی کوششیں شد و مد سے جاری ہیں ۔ دوسری طرف مال بردار گاڑیوں کے لئے مغل روڑ کو کھول دیا گیا ہے ۔

وزیر اعلیٰ

وزیر اعلیٰ عمر عبداللہ نے وادی میں سیلاب کا خطرہ ٹل جانے پر اطمینان کا اظہار کیا ہے ۔ سرینگر میں نامہ نگاروں سے بات کرتے ہوئے انہوں نے کہا کہ وہ آنے والے دنوں میں سینئر افسروں کی ایک میٹنگ بلا کر اس بات کا جائزہ لیں گے کہ 2014 کے تباہ کن سیلاب کے بعد ہم نے کیا کچھ سیکھا اور کس طرح کے اقدامات کئے ہیں۔

گورو گپتا

بی جے پی کے ترجمان گورو گپتا نے جموں ڈویژن میں حالیہ سیلاب کے بعد پیدا شدہ صورتحال پر تشویش کا اظہار کیا ہے ۔ ایک بیان میں انہوں نے عوامی اثاثوں اور روزگار کو ہوئے نقصان پر تشویش ظاہر کی ہے ۔ انہوں نے کہا ہے کہ سیلاب کے نتیجے میں فوت شدہ مویشی بھی عوامی صحت کے لئے خطرہ بنے ہوئے ہیں اور انہیں ٹھکانے لگانے کی فوری ضرورت ہے ۔

ڈلو

چیف سیکریٹری اٹل ڈلو نے افسروں کی اعلیٰ سطح کی ایک میٹنگ میں جموں کشمیر کے دور افتادہ علاقوں میں پیٹرولیم مصنوعات کی دستیابی اور تقسیم کاری کا جائزہ لیا۔ میٹنگ میں امور صارفین اور عوامی تقسیم کاری محکمے کے کمشنر سیکریٹری سوربہ بھگت کے علاوہ کئی ڈپٹی کمشنران اور دیگر متعلقہ محکموں کے سینئر عہدیدار بھی موجود تھے۔

صوبائی کمشنر کشمیر

ص
یوجنا

پردھان منتری جن دھن یوجنا کے گیارہ برس مکمل ہو گئے ہیں۔ اس یوجنا کا آغاز وزیر اعظم نریندر مودی نے 15 اگست 2014 کو کیا تھا۔ مرکزی وزیر خزانہ نرملا سیتا رمن نے کہا ہے کہ گزشتہ 11 برس کے دوران زائد از 56 کروڑ جن دھن کھاتے کھولے گئے۔ جموں کشمیر میں بھی اس یوجنا کے تحت متعدد بنک کھاتے کھولے گئے ہیں۔ لیڈ بنک کے طور پر کام کرنے والے جموں کشمیر بینک کے مالی شمولیات کے شعبے کے انچارج ضمیر احمد قادری نے آکاشوانی نیو ز سرینگر کے ساتھ بات کرتے ہوئے کہا۔

.....

یوجنا کے حوالے سے ضمیر احمد قادری کے ساتھ آکاشوانی نیو ز سرینگر کا تیار کردہ ایک خصوصی پروگرام آج رات ساڈھے آٹھ بجے نشر کیا جائے گا۔ پروگرام کے میزبان شعبہ خبر کے سربراہ طارق راتھر ہیں۔

ڈپٹی کمشنر بارہمولہ

ڈپٹی کمشنر بارہمولہ منگا شیر پا کی صدارت میں ضلع سطح کی عمل آوری کمیٹی کی ایک میٹنگ منعقد ہوئی جس دوران مشن یووا کے تحت 514 نئے معاملات کی منظوری دی گئی۔ واضح رہے کہ مشن یووا نوجوانوں کو ہر سر روزگار کرنے اور انہیں خود روزگار یونٹ قائم کرنے پر آمادہ کرنے کی ایک اچھی پہل ہے۔

ضلع ترقیاتی کمشنر کولگام

ضلع ترقیاتی کمشنر کولگام اطہر عامر خان نے افسروں کی ایک میٹنگ میں ضلع کیپیکس کے تحت در دست لئے گئے کاموں کی مادی اور مالی پیش رفت کا جائزہ لیا۔ واضح رہے کہ ضلع

کیپیکس میں سڑک ، پُل ، آبپاشی ، عوامی عمارات ، بجلی کا ترسیلی نظام اور دیگر سیکٹروں کے ترقیاتی کاموں کا احاطہ کیا جاتا ہے ۔

پولیس

ہندواڑہ پولیس کی جانب سے کرا لہ گُنڈ ، قلم آباد ، ولگام ، زچلڈارہ ، ماگام ، لنگیٹ اور چوگل جیسے علاقوں میں تھانہ دوس کے پروگرام منعقد کئے گئے ۔ ان پروگراموں میں متعلقہ علاقوں کے لوگوں نے حصہ لے کر پولیس افسروں کے ساتھ مختلف معاملات پر براہ راست تبادلہ خیال کیا ۔

اسی دوران ہندواڑہ پولیس نے معدنیات کے غیر قانونی اخراج کے خلاف اپنی مہم کو جاری رکھتے ہوئے محکمہ جیولاجی اینڈ مائننگ کے اہلکاروں کے ساتھ مل کر 13 گاڑیوں کو ضبط کیا ہے جو علاقے میں معدنیات کے اخراج اور ٹرانسپورٹ میں ملوث تھیں ۔

اس کے ساتھ ہی خبروں کا یہ بلیٹن ختم ہوا ۔

ہمیں دیجئے اجازت

خدا حافظ